



PRESS-RELİZ

Argentina Respublikasının Azərbaycandakı səfiri Elmin İnkışafı Fondunda olub

Azərbaycan Respublikasının Prezidenti yanında Elmin İnkışafı Fondu beynəlxalq əlaqələrini genişləndirir və əməkdaşlıq sahəsində konkret planlar həyata keçirir. Ötən illərdə Fond Argentina Respublikasının Azərbaycanadakı səfirliyi ilə də əməkdaşlıq edib.

2017-ci il 30 iyun tarixində Argentina Respublikasının Azərbaycanadakı fəvqəladə və səlahiyyətli səfiri cənab Karlos Diva Elmin İnkışafı Fondunda olub.

Görüşdə Fondun icraçı direktoru Elçin Babayev Azərbaycan və Argentina arasında əlaqələrin inkişaf etdiyini, digər sahələrdə olduğu kimi elmi əməkdaşlığın da yeni dövrün tələblərinə uyğun olaraq qurulmalı olduğunu, birgə maraq doğuran elmi prioritetlər nəzərə alınmaqla və tətbiqi sahələrə üstünlük verilməklə əməkdaşlığa başlanılmasının zəruri olduğunu qeyd edib.

Konkret təklif kimi Azərbaycan və Argentina alimlərinin birgə tədbirlərinin və qrant müsabiqələrinin təşkil edilərək keçirilməsi, bu məqsədlə ilk addım kimi isə Azərbaycanın Bakı, Gəncə və Naxçıvan şəhərlərində aqrar elmlər üzrə birgə beynəlxalq elmi-təcrübi seminarın keçirilməsi ideyası irəli sürülüb və razılaşıdırılıb.

Səfir Karlos Diva da hər iki ölkə arasında ən müxtəlif səviyyələrdə mövcud olan siyasi, iqtisadi və humanitar münasibətləri xarakterizə edib. Səfirlik tərəfindən Azərbaycan və Argentina alimləri arasında səmərəli əməkdaşlıq münasibətlərinin inkişaf etdiriləcəyinə hər cür dəstək göstəriləcəyi qeyd olunub.

Elmin İnkışafı Fondunun mətbuat xidməti